

حَضْرَتِ سَيِّدِنَا اَبِي
رَضِيَ اللهُ عَنْهُ

سَيِّدِ رَافِعِ حُسَيْنِ شَاهِ

اداره تعلیمات اسلامیه پاکستان

صوتی حسن کالکوتی پیکر

رَضِيَ اللهُ عَنْهُ

حَضْرَتِ

سیدنا بلال بن رباح


سَيِّدِ رَافِعِ حُسَيْنِ شَاهِ

ادارہ تعلیمات اسلامیہ
خیابان سرسید سیکرٹری راولپنڈی
۴۱۸۷۶۲ : فونٹ

بنیادی عقیدہ

- اللہ ہمارا رب ہے، اور منزہ عن العیوب ہے۔
- محمد صلی اللہ علیہ وسلم ہمارے رسول اور معصوم عن الخطا ہیں۔
- قرآن مجید خدا کی کتاب، ہمارا ضابطہ حیا اور بے عیب کلام ہے

انسان خطاؤں اور لغزشوں کا پتلا ہے۔ اس حیثیت سے بہر حال یہ امکان رہتا ہے کہ وہ لکھتے ہوئے پھسل جائے۔ دوران مطالعہ اگر آپ اشارۃً یا صراحتاً کسی بھی انداز میں ہمارے درج بالا بنیادی عقیدہ کو مجروح ہوتا ہوا پائیں، تو اسکو ہماری ذاتی تکمیل و درمی متصور کرتے ہوئے قلم زد کر دیجئے۔ ہم اپنی عزت مقام اور چھوٹی انا کے مقابلہ میں ایمان کو بہر صورت ترجیح دیتے ہیں۔



بسم اللہ الرحمن الرحیم

آواز حسن ہے۔ ایسا حسن جسے انقلاب کی پرکار کہا جا سکتا ہے۔ آبشاروں کے گرنے سے پیدا ہونے والی آوازیں، بل کھاتی ندیوں کے دوڑنے سے پیدا ہونے والے ارتعاش، چشموں اور جھرنوں کے اچھلنے کی صدائیں۔ مضراب کی چھاتی سے نکلنے والے نغمے، سارنگی کی تاروں سے جنم لینے والی دھنیں، پتوں کے ٹکرانے سے بجنے والی تالیاں حسن ہی حسن ہیں۔ ایسا حسن جس سے صرف کان ہی لذت مند ہو سکتے ہیں۔ فطرت نے سمع ذوقی کے ان گنت ذریعے بنائے ہیں لیکن جو لطافت اور مٹھاس، جو شیرینی اور حلاوت، جو کیف اور رنگ اور جو مستی و ذوق ”انسانی آوازوں“ میں بھرا ہے اس کی کوئی نظیر نہیں۔

اچھی آواز

خوبصورت آواز

سچی آواز

دلکش آواز

دل موہ آواز

اچھی سوچوں کا مظہر بن سکتی ہے

اچھے افکار کی دلیل ہو سکتی ہے

اچھے جذبوں کی برہان بن سکتی ہے

اس میں شک نہیں اچھی آواز عشق کی اساس ہوتی ہے

درد کا اظہار ہوتی ہے

خوشگوار تبدیلیوں کی بنیاد ہوتی ہے

انقلاب کی ضرورت ہوتی ہے

اخلاق سازی کی دہلیز ثابت ہو سکتی ہے

انسانی تاریخ میں بہت سے لوگ پیدا ہوئے جن کے پاس فطرت کا یہ نور وافر مقدار میں موجود رہا۔ ایسے لوگ بھی جن کے برق برق خطبوں نے دل دہلا دیئے ایسے لوگ بھی جن کی باتوں کی کرن کرن روشنی نے دل دھو دیئے ایسے لوگ بھی جن کے پھول پھول بولوں نے انسانی تقدیر بدل دی۔ ایسے لوگ بھی جن کے نور نور واعظوں نے علم کے دریا بہا دیئے اور ایسے لوگوں کی بھی کمی نہیں رہی جن کی سریلی آوازوں نے نوری جذبوں میں سفلی سوچوں کی گندگی پیدا کی گویا آوازوں کی تاریخ میں جہاں ساخت کے اعتبار سے زیروہم ہے۔ نشیب و فراز ہے ایسے ہی اثر اور تاثر کے لحاظ سے زمین اور آسمان کا فرق ہے لیکن تاریخ کے کانوں کو یہ بات اچھی طرح سن لینی چاہئے کہ اس جہاں میں بسنے والوں نے ایک آواز ایسی بھی سنی جو بلاشبہ کھمکشاں کی چمک رکھتی تھی

بجلیوں کا انداز رکھتی تھی

سورج کی روشنی

اور چاند کے اجالے رکھتی تھی

ایسی آواز جس میں ہمیشہ کبریائی

نغموں ہی کی مٹھاس ملتی ہے

ایسی آواز جو فضا میں مسکراتی

تو جنت کی حوریں بھی رقصاں

ہوتی ایسی آواز جو کانوں میں

پڑتی تو دل جنت ہو اٹھتا ایسی

آواز جو رات کا کلیجہ چیرتی تو فرشتے

درود پڑھتے۔ ایسی آواز جو زماں کی

زمین پر بکھرتی تو دنیا مکلوتی نظاروں

کی نظیر بن جاتی یہ خوبصورت آواز

یہ میٹھی آواز

یہ جہیر آواز

یہ گرجدار آواز

یہ نورانی آواز

یہ نوری آواز تھی

حضرت سیدنا بلال رضی اللہ عنہ کی یہ نازش کونین محمد ﷺ بھی محبت اور پیار سے سنتے بلکہ دعا دیتے۔ حضرت سیدنا بلال رضی اللہ عنہ کو تاریخ نے جس تصویری رنگ میں پیش کیا وہ ہے

مظلوم بلال رضی اللہ تعالیٰ عنہ

مسکین بلال رضی اللہ تعالیٰ عنہ

ستم یافتہ بلال رضی اللہ تعالیٰ عنہ

مجبور بلال رضی اللہ تعالیٰ عنہ

مقهور بلال رضی اللہ تعالیٰ عنہ

غلام بلال رضی اللہ تعالیٰ عنہ

فقیر بلال رضی اللہ تعالیٰ عنہ

لیکن

سمجھتا ہوں کہ بلال رضی اللہ تعالیٰ عنہ فقیر تھے لیکن فقیر خدا مست تھے عشق رسالت ﷺ نے انہیں ہر دو جہاں سے بے نیاز بنا دیا تھا انہیں خدائے رحمت و نعمت نے اس دولت سے نواز دیا تھا کہ دنیا کا مال دار سے مال دار شخص بھی ان کے سامنے ہچ تھا۔ رسول کریم ﷺ کی مسلسل نظر کرم نے انہیں وہ مقام عطا کر دیا کہ حضرت امیر المومنین عمر فاروق رضی اللہ تعالیٰ عنہ ایسے بزرگ صحابہ رضی اللہ تعالیٰ عنہ بھی انہیں ”سیدنا“ کہہ کر پکارتے۔ سو بلا مبالغہ کہا جاسکتا ہے کہ

خودار بلال رضی اللہ تعالیٰ عنہ

باحوصلہ بلال رضی اللہ تعالیٰ عنہ

کارکشابلال رضی اللہ تعالیٰ عنہ

باطل شکن بلال رضی اللہ تعالیٰ عنہ

کفرسوز بلال رضی اللہ تعالیٰ عنہ

مجاہد بلال رضی اللہ تعالیٰ عنہ

امین بلال رضی اللہ تعالیٰ عنہ

اور محب رسول ﷺ بلال رضی اللہ تعالیٰ عنہ

معمد رسول بلال رضی اللہ تعالیٰ عنہ

عشق کیش نبی اور

عشق کیش رسول بلال رضی اللہ تعالیٰ عنہ

آپ کی والدہ کا نام ”جمامہ“ تھا اور والد ”رباح“ تھے۔ حبشہ کے رہنے والے

تھے غلام ہو کر بنو جمح کے پاس مکہ میں پہنچ گئے۔ حلیہ مورخین نے لکھا کہ

رنگت سیاہ تھی

قد طولانی تھا

ماتھا تھوڑا اٹھا ہوا تھا

آنکھیں سرخ جیسے

خون بستہ ہوتا ہے

ہاتھ لانبے لانبے

چھاتی کھلی ہڈیوں

پر گوشت خفیف

جسم داغ دار

آواز گرج دار

لباس سفید اور شفاف

عمامہ تاب دار

ہاتھوں میں پھرتی جیسے برق پارے بھرے ہوں

قدموں میں تیزی جیسے بجلیاں شعلہ بہ پاہوں

زبان

نغمہ زن

منہ گیت گو

دل لرزاں بہ وجد

بدن مستاں بہ کیف

نظر رقصاں بہ عشق

سینہ پیچاں بہ درد

حاصل زندگی

”احد“ ”احد“ ”احد“

خوشی ہو یا غم..... ”احد احد“

اندھیرے ہوں یا اجالے..... ”احد احد“

شب تیرہ و تار ہو یا روز روشن..... ”احد احد“

بولہبی کی ستیزہ کاریاں ہوں تو..... ”احد احد“

ذوق محبت کی کلکاریاں ہوں تو..... ”احد احد“

گھسیٹنے والے گلے میں رسیاں ڈال کر تپتی ریت پر گھسیٹے جا رہے ہیں لیکن کہنے

والا کہہ رہا ہے..... ”احد احد“

لوہے کی تپتی سلاخوں کے ساتھ جسم داغا جا رہا ہے لیکن زبان پر ترانہ نور جاری

ہے..... ”احد احد“

جان سے مار ڈالنے کی دھمکیاں وحشت ناک صورت اختیار کر رہی ہیں لیکن

عشق رسول میں ڈوبے ہوئے دل کی ایک ہی پکار ایک ہی صدا ایک ہی آہ اور ایک

ہی کراہ..... ”احد احد“

”احد احد“ قول کا جواب نہیں لیکن

”احد احد“ کے قائل کی بھی کوئی مثال نہیں

حضرت سیدنا بلال رضی اللہ تعالیٰ عنہ پہلے چھ یا سات لوگوں میں ایک تھے جنہوں نے علی وجہ البصیرت ”اسلام“ قبول کیا
ایمان کی تصویر بنے۔

اطاعت کا مفہوم بتلایا۔

اتباع کا نقشہ پیش کیا۔

عشق کی تفسیر لکھی۔

درد کی داستان رقم کی۔

جذبوں کی بہار، جیتی آرزوں کی نکھار۔

بلاشبہ انہی کے دم قدم سے تھی۔

حضور اکرم ﷺ نے فرمایا:۔

سبقت لے جانے والے چار ہیں

میں عربوں میں

صہیب رومیوں میں

سلیمان اہل فارس میں

اور بلال رضی اللہ تعالیٰ عنہ حبشہ والوں میں

عشق رسول ﷺ نے بلال رضی اللہ تعالیٰ عنہ کی پیشانی میں غیرت و حمیت،

خودی اور استغنا کے ماہتاب رقصاباں کر رہے تھے۔ یہی وجہ ہے کہ مکہ ہو یا مدینہ، ام

القریٰ ہو یا شہر نور رسول کریم ﷺ کے فدایوں کا مرکز توجہ حضرت بلال رضی اللہ

تعالیٰ عنہ بن چکے تھے۔ بڑے بڑے لوگ جب حضرت سیدنا بلال کو تو صیغی جملوں سے

نوازتے تو آپ گھاگل ہو جاتے۔ سر جھک جاتا ماتھے پہ ہلکے ہلکے پسینے آجاتے نگاہوں

سے عاجزی اٹھ آتی اور رخساروں پر فرط نیاز مندی سے آنسو ڈھلک جاتے اور آپ

فرماتے:

انما انا حبشی.....

كنت بلا مس عبدا.....

میں تو کچھ نہیں.....

سوائے اس کے کہ حبشی ہوں.....

ہاں میں کیا ہوں سوائے اس کے کہ کل میں غلام تھا۔

کیا خوب لکھا خالد محمد خالد نے کہ یہ ”اسلام“ کا دائمی اور ابدی فیضان ہے جس

نے بلال کو وہ دوام بخش دیا کہ آج مغرب ہو یا مشرق

پاکستان ہو یا چین

ملائشیا ہو یا روس

ترکی ہو یا ایران

شام ہو یا سوڈان

بچے بھی حضرت سیدنا بلال رضی اللہ تعالیٰ عنہ کا نام جانتے ہیں۔ اگر اسلام کا

نور اور حضور ﷺ کی محبت ان کے سینے میں جذب نہ ہوئی ہوتی تو آپ غلام ہی

ہوتے اور غلاموں کی دنیا میں آج گم ہوتے اور کوئی انہیں جانتا تک نہ ہوتا۔

ہے تازہ آج تک وہ نوائے جگر گداز

صدیوں سے سن رہا ہے جسے گوش چرخ پیر

اقبال یہ کس کا فیض عام ہے

روی فنا ہوا حبشی کو دوام ہے

اللہ اکبر.....!!!

اللہ اکبر.....!!!

یہ حسین کلمات اپنی دل آویزی ہی میں بے مثال نہیں بلکہ نماز کے لئے

مسلمانوں کو جمع کرنے کا ایک ذریعہ بھی ہیں۔ ”الصلوة جامعہ“ ایسا مختصر جملہ ہو یا

”الصلوة خیر من النوم“ پر وجاہت فقرہ ہر ایک کے حسن میں حضرت بلال رضی اللہ

تعالیٰ عنہ کی یادیں مضمحل ہیں اس لئے کہ انہیں سب سے پہلے حضور ﷺ کے حکم پر

آپ ہی نے ادا کیا تھا۔ اذان بذات خود بھی انقلاب پرور ہے چہ جائیکہ اسے بلال کا

صوتی حسن مسیر آجائے دل خود بخود کھینچتے ہیں اور بیتابیوں میں سجدے بے تاب ہو

جاتے ہیں۔

مسٹر جمیور نے لکھا تھا کہ

”موزن کی آواز جو سادہ مگر نہایت متین و دلکش ہوتی ہے۔ اگرچہ دن کے وقت شہر کے شور و غل میں بھی مسجد کی بلندی سے دلچسپ اور خوش آہند معلوم ہوتی ہے لیکن رات کے سناٹے میں اس کا اثر اور بھی عجیب طور سے شاعرانہ معلوم ہوتا ہے یہاں تک کہ بہت سے اہل یورپ بھی پیغمبر ﷺ کو اس امر پر مبارک باد دیئے بغیر نہیں رہ سکتے کہ اس نے انسان کی آواز کو موسائیاں کی ترہی اور عیسائیوں کے گرجا کے گھنٹے پر ترجیح دی“۔۔۔۔۔!!

اس میں شک نہیں کہ قدس کعبہ اور مدینتہ الرسول ﷺ کی پاکیزہ فضاؤں کو سب سے پہلے اذان کی روح پرور آواز سے جس ہستی نے مرتعش کیا اور ان مقامات کی نسیم ہائے قدس میں شوق و ہستی کی خوشبوئیں انڈیلیں وہ حضرت بلال رضی اللہ تعالیٰ عنہ ہی تھے اور آپ کا موزن ہونا بذات خود بڑی عظمت کی بات ہے لیکن اس سے بھی زیادہ قابل توجہ بات یہ کہ بلال معمار وقت تھے

نقیب وقت تھے

محافظ وقت تھے

پاسبان وقت تھے

آشنائے وقت تھے

چونکہ اوقات کی معرفت سب سے زیادہ آپ کو حاصل تھے اس لئے وہ معین وقت ٹھہرے۔ اگر یہ سچ ہے کہ دنیا کی قیمتی ترین دولت وقت ہوتی ہے تو پھر اس لحاظ سے متمول ترین شخص وقت کا قدردان ہوتا ہے اس اعتبار سے یوں کہا جاسکتا ہے کہ

بلال مسکین و فقیر نہیں

غنی و عظیم تھے اس لئے

کہ کائنات کا قیمتی ترین

سرمایہ وقت ہر دم اور

ہمہ وقت انکی نگاہوں کے

سامنے رہتا تھا۔ میں تو

یوں کہوں گا کہ بلال رضی اللہ تعالیٰ عنہ حضور

ﷺ کے، صحابہ کی گھڑی

تھے جن کی زبان حق

سے نکلنے والے سردی ترانے کو

سن کر ہی وہ اللہ کے سامنے جھکتے تھے

فتح مکہ کے موقع پر کعبہ کی چھت سے افق تاریخ نے جس عظیم ہستی کی زبان نور

سے اذان کی گونج سنی وہ بھی حضرت بلال بن رباح رضی اللہ تعالیٰ عنہ تھے۔

تمام غزوات میں رسول ﷺ کے ساتھ ساتھ رہے۔ بدر میں آٹا گوندھ رہے

تھے کہ نظر امیہ بن خلف پر جا پڑی۔ بجلی کی طرح اٹھے اور تلوار لے کر یکایک امیہ پر

حملہ کر دیا، حضرت عبدالرحمان بن عوف رضی اللہ تعالیٰ عنہ نے ہرچند پکارا کہ اسے

میں نے پناہ دے دی ہے لیکن آپ نے فرمایا۔

راس الکفر،

امیہ بن خلف...

لا نجوت... ان نجا

کفر کا سرغنہ امیہ بن خلف ہے

اگر کوئی چھوڑے بھی تو میں اسے نہیں چھوڑ سکتا

تھوڑی ہی دیر بعد تاریخ بلال رضی اللہ تعالیٰ عنہ کو تپتی ریت پر گھسیٹنے والے

امیہ بن خلف کا خون تلواروں سے ٹپکتے دیکھ رہی تھی۔

رسول اکرم ﷺ جب رفیق اعلیٰ سے جا ملے تو حضرت بلال رضی اللہ تعالیٰ عنہ

حضرت ابوبکر صدیق رضی اللہ تعالیٰ عنہ کی خدمت میں حاضر ہوئے اور عرض کی

اے اللہ کے رسول ﷺ کے نائب!

میں نے رسول اللہ ﷺ کو فرماتے سنا

مومن کا افضل عمل اللہ کی راہ میں جہاد ہے...

حضرت ابو بکر نے فرمایا ”بلال تم کیا چاہتے ہوں؟“

”میں اللہ کی راہ میں جہاد کے لئے نکلنا چاہتا ہوں

یہاں تک کہ مجھے موت آئے“ بلال رضی اللہ تعالیٰ عنہ نے فرمایا

صدیق رضی اللہ تعالیٰ عنہ نے فرمایا ”ہمارا موذن کون ہو گا۔“

بلال رضی اللہ تعالیٰ عنہ کا پیمانہ صبر چھلک گیا۔ آنکھوں سے آنسو جاری ہو گئے

اور فرمایا حضور ﷺ کے بعد کسی کے لئے بھی اذان نہیں کہہ سکتا۔

حضرت ابو بکر صدیق رضی اللہ عنہ نے اصرار فرمایا اور کہا

میں نہیں جانے دوں گا

حضرت بلال رضی اللہ تعالیٰ عنہ فرمانے لگے

”اگر تم نے مجھے اپنے لئے آزاد کروایا تھا تو روک لو لیکن اگر اللہ کی رضا کے

لئے یہ کام کیا تھا تو مجھے جانے دو میں رک نہیں سکتا“

حضرت بلال رضی اللہ تعالیٰ عنہ شام چلے گئے اور مرابط و مجاہد کی حیثیت سے

شام ہی میں رہے....

رسول اکرم ﷺ عیدین کے تشریف لے جاتے تو بلال رضی اللہ تعالیٰ عنہ

آگے آگے چلتے۔ آپ کے آگے آگے چلنے کا یہ جمالیاتی منظر کون بھول سکتا ہے کہ نبی

اکرم ﷺ نے ایک بار آپ سے پوچھا بلال رضی اللہ تعالیٰ عنہ تم کیا کرتے ہو کہ میں

جنت میں تمہارے جوتوں کی آہٹ اپنے سامنے محسوس کر رہا تھا آپ نے فرمایا ”ہر

طہارت کے بعد نماز ادا کرنا“

عشق رسول ﷺ کی روشنیوں میں دین حق کا طالب جب بھی خدام رسول

ﷺ کو دیکھے گا بلال رضی اللہ تعالیٰ عنہ آگے آگے نظر آئیں گے۔

محبت کی یہ بھی ایک ادا تھی کہ جو کچھ کھانے کے لئے مانتا پہلے جان دو عالم ﷺ

کو پیش فرماتے ایک موقع پر کھجوریں پیش کیں تو آپ ﷺ نے پوچھا

”بلال! یہ کہاں سے.....؟“

آپ نے فرمایا.....

یا رسول اللہ!

”میرے پاس جو کھجوریں تھیں وہ خراب تھیں اس لئے میں نے وہ دو صاع دے کر ایک صاع اس لئے لے لیں کہ آپ کو پیش کروں“

آپ ﷺ نے فرمایا

افسوس....!

بلال رضی اللہ تعالیٰ عنہ!

”یہ تو سود ہے اگر تمہیں لینی ہی تھیں تو پہلے اپنی کھجوریں فروخت کرتے پھر جو معاوضہ ملتا ان سے یہ کھجوریں خرید لیتے۔“

رسالتماب ﷺ کی طویل صحبت نے مزاج اس قدر لطیف بنا دیا کہ سچائی ملکہ راسخ ہو گئی۔ ایک مرتبہ آپ کے بھائی نے ایک عربی خاتون کو پیغام نکاح دیا۔
خاندان والوں نے کہا کہ اگر بلال رضی اللہ تعالیٰ عنہ تمہارے عرب ہونے کی تصدیق کر دیں تو شادی ممکن ہو سکتی ہے۔

آپ سے پوچھا گیا....

آپ فرمانے لگے

بھائیو...!

میں بلال رباح کا بیٹا ہوں یہ میرا سگا بھائی ہے

دین میں اونچا آدمی ہے

چاہو تو شادی کرو وگرنہ انکار کر دو

آپ خود فرمایا کرتے تھے کہ میری اذان جس طرح لوگوں کے ذہن اور دل میں گونجتی ہے رسول اللہ ﷺ کے یہ الفاظ ہمیشہ میرے دل میں گونجتے رہیں گے۔

بلال!

”فقیر ہو کر مرنا نہ کہ غنی“

یا رسول اللہ ﷺ یہ کیسے ممکن ہو گا۔ بلال رضی اللہ تعالیٰ عنہ نے فرمایا

آپ ﷺ ارشاد فرمانے لگے
 جو رزق ملے اسے چھپا کر نہ رکھنا
 اور جو کچھ تم سے مانگا جائے
 اسے روک کر نہ رکھنا
 عرض کی یا رسول اللہ ﷺ یہ کیسے ممکن ہو گا؟
 رسول اللہ ﷺ نے فرمایا
 ”یہ چیز ہوگی یا پھر آگ“
 اللہ اکبر!

جو اٹھتا ہے وہ دتا ہے
 اللہ اکبر!

جو چتا ہے وہ رکتا ہے
 اللہ اکبر

جو بھیجتا ہے وہ بلاتا ہے

وہ گھڑیاں آپنچیں اور وہ ساعتیں

جب زمان و مکان کا یہ انوکھا منادی

موزن، وفاکیش رسول ﷺ دنیا سے اٹھنے

لگا جان کنی کا عالم طاری ہوا۔

پاس موجود بیوی محترمہ کی زبان پر یہ الفاظ

جاری ہو گئے

”وا حرباہ“

ہائے میری مصیبت

عاشق رسول ﷺ نے آنکھیں کھول دیں اور تڑپ کر فرمایا

”وا طرباہ“

واہ واہ میری خوش

اور.....

پھر.....!

محبت کا آخری گیت

پیار کا آخری نغمہ

اور عشق کا آخری ترانہ

لبوں سے ادا کیا

غداً "نلقى الاحبہ

بمحمداً" وصحبہ

کل ہم دوستوں سے ملیں گے

جان محبت محمد ﷺ اور

آپ کے ساتھیوں کی زیارت کریں گے

اسی کے ساتھ شہید محبت کی نطق نے

اسم محمدؐ کے بوسے لئے اور جان

جان آفرین کے سپرد کر دی

انا للہ وانا الیہ راجعون



حرفِ حرف دھڑکتا ہوا
لفظ لفظ بولتا ہوا، بات بات من میں اترتی ہوئی !

حضرت علامہ رضی اللہ عنہما صاحب سید ریاض حسین صاحب

کی فکر سے آن سے منور اور عشقِ رسول میں ڈوبی ہوئی روح پرور انقلاب انگیز
تصانیف خود پڑھیے، دوسروں کو پڑھائیے۔

قرآن حکیم کی عمال آراہ اور حکمت افزہ تفسیر
علمی و فنی اصطلاحات کا نامور مجموعہ

پرمشدا لاکریم حضرت لالہ جی محمد عبید قدس سرہ العزیز کی محافل
نور کی حکایات مہر و محبت
اخلاقی اور روحانی زوال کی مہربان تار کیوں میں ملت اسلامیہ
کھیلے جیسا جادو ال کا پیغام
خواب غفلت میں ڈوبے ہوئے افراد ملت کے
لیے دعوتِ عمل

حسب رسول صلی اللہ علیہ وآلہ وسلم کی جاں نواز کیفیات
کی ایمان انہ روز تفصیل
فلسفہ عبادت پر ایک منفرد تخریر

تقویٰ کی کیفیتوں اور تقاضوں پر مشتمل ایک
حسین تصنیف

تبصرہ (سورہ یوسف سورہ لیس)

معجم اصطلاحات

سناہل نور

صبح زندگی

صغیر انقلاب

پر وقار محبت عزت نواز عشق

سراغ زندگی

حقیقت تقویٰ

♦ میلاد النبی بیان برکت ♦ حسن السمیت ♦ فکریات ♦ فکر شباب ♦ معیار عمل ♦ بار امانت
♦ سالم مولیٰ ابی خلیفہ ♦ ابودرداء ♦ عبدالرحمن بن عوف ♦ جعفر بن ابی طالب ♦ مصعب الخیر
♦ عباس بن عبد المطلب ♦ صہیب بن سنان ♦ بلال حبشی
♦ ابویوب انصاری

حرفِ حرف دھڑکتا ہوا
لفظ لفظ بولتا ہوا، بات بات من میں اترتی ہوئی !

حضرت علامہ رضی اللہ عنہما صاحب سید ریاض حسین صاحب

کی فکر سے آن سے منور اور عشقِ رسول میں ڈوبی ہوئی روح پرور انقلاب انگیز
تصانیف خود پڑھیے، دوسروں کو پڑھائیے۔

قرآن حکیم کی عمال آراہ اور حکمت افزہ تفسیر
علمی و فنی اصطلاحات کا نامور مجموعہ

پرمشدا لکرم حضرت لالہ جی محمد عبید قدس سرہ العزیز کی محافل
نور کی حکایات مہر و محبت
اخلاقی اور روحانی زوال کی مہیب تاریکیوں میں طمٹ اسلامیہ
کھیلے جیسا جادو ال کا پیغام
خواب غفلت میں ڈوبے ہوئے افراد طمٹ کے
لیے دعوتِ عمل

حسب رسول صلی اللہ علیہ وآلہ وسلم کی جاں نواز کیفیات
کی ایمان انہ روز تفصیل
فلسفہ عبادت پر ایک منفرد تخریر

تقویٰ کی کیفیتوں اور تقاضوں پر مشتمل ایک
حسین تصنیف

تبصرہ (سورہ یوسف سورہ لیس)

معجم اصطلاحات

سناہل نور

صبح زندگی

صفیر انقلاب

پر وقار محبت عزت نواز عشق

سراغ زندگی

حقیقت تقویٰ

♦ میلاد النبی بیان برکت ♦ حسن السمیت ♦ فکریات ♦ فکر شباب ♦ معیار عمل ♦ بار امانت
♦ سالم مولیٰ ابی خلیفہ ♦ ابودرداء ♦ عبدالرحمن بن عوف ♦ جعفر بن ابی طالب ♦ مصعب الخیر
♦ عباس بن عبد المطلب ♦ صہیب بن سنان ♦ بلال حبشی
♦ ابویوب انصاری